

# ናይ ቁርስና በረኸት

በስመ ኣብ ወወልድ ወመንፈስ ቅዱስ ኣሐዱ ኣምላኽ ኣሜን!

## ራብዓይ ሰሙነ መጻገዕ መጋቢት 11/2003 ዓ.ም

ካብ ዓቢይ ጾም ራብዓይ ሰንበት መጻገዕ ይብሃል። እዚ ዝተበሃለሉ ምኽንያት ኣብዚ ሰንበት ዝዝመር ናይ ጾም ዱጓ ካብ ዋዜማ ጀሚሩ " ኣሕዩዎ ኢየሱስ ለመጻገዕ ሐመ ሠላሳ ወሰመንተ ዓመተ ፡ 38 ዓመት ዝሓመመ መጻገዕ ኢየሱስ ኣሕውዩዎ።" " ሰንበት ኣሜሃ ኣመ ይቤሎ ለምጻገዕ ተንሥእ ንሣእ ዐራትከ ነሥእ ኣራቶ ኣተወ ቤቶ እስመ ፈወሶ ወልድ እግዚአብሔር በሰንበት ኢየሱስ ንመጻገዕ ዓራትካ ኣልዒልካ ተሢእካ ኪድ "ዝበለሉ መዓልቲ ሰንበት እዩ ኔሩ። መጻገዕ ዓራቱ ኣልዒሉ ናብ ቤቱ ከደ ወዲ እግዚአብሔር ብዕለተ ሰንበት ፈዊሱ እዩ" በሰንበተ ፈወሰ ዱያነ ወከሠተ ኣዕይንተ ዕውራን፡ ኣብ ዕለተ ሰንበት ዱውያን ፈዊሱ ዓይኒ ዕውራት ኣብሪሁ" እንዳበለ፡ ን38 ዓመት ኣብ ዓራት ሓሚሙ ዝነበረ መጻገዕን ካልኣትን ብዝተፈለለይ ደዌ ዝተታሕዙ ሕሙማትን ብምፍዋሱ ብሓፈሻ እንዳዘርዘረ እንዳተንተነን ስለዝዝምር ዕለቱን ሳምንትን መጻገዕ ተባሂሉ። ስለዚ እዚ ሰንበት ናይ ሕሙማት ፈውሲ መዘኻኸሪ ዕለት እዩ ማለት ክብሃል ይከኣል።

## ንብጻይካ ከም ነፍስኻ ኣፍቅር

ናይዚ ጽሑፍ መበዘሲ ጥቕሲ ኣብ ዘሌዎውያን 19፣18 ዝተጻሕፈ "ንብጻይካ ከምነብስኻ ፍቶ" ዝብል ትእዛዛት ኣብ ዘጸ 20፥ 3፣17 ካብ ዝተዘርዘሩ ዓሰርተ ትእዛዛት ሓደ እዩ። ነዚ ትእዛዛት ካብ ዓሰርተ ትእዛዛት ፈልዮም (ነጺሎም)ዝርእይዎ እንተሃለውዉን ኣምላኽናን መድኃኒናን እየሱስ ክርስቶስ ብዛዕባ ትእዛዛት ኣብ ዝተዛረበሉ ዓንቀጽ ሕጊ ኹሉ ንእግዚአብሔር ብፍጹም ልቢ ብፍጹም ሓሳብ ብፍጹም ነብሲ ብምፍታው ብፍቕሪ እግዚአብሔር ንብጻይካ ከም ነብስኻ ጌርካ ምፍታውን ዘጠቓልል ምኻኑ ብግቡእ ኣምሂሩ ኢዩ።

ነዚ ናይ ኣምላኽናን መድኃኒናን እየሱስ ክርስቶስ ትምህርቲ መሰረት ብምግባር ሊቃውንቲ ቤተክርስቲያን ሥርዓተ ትእዛዛት ኣብ ክልተ ቀንዲ ክፍልታት ብምኽፋል ናይ መጀመርታ ኣብ መንጎ እግዚአብሔርን ሰብን ዘሎ ርክብ (ንፍቕሪ እግዚአብሔር) ዝምልከት ካልኣይ ድማ ኣብ መንጎ ደቂ ሰባት ዘሎ ሕድሕዳዊ ርክብ ዝምልከት እዩ ኢሎም እዚ ዝኾነሉ ምኽንያት ናይ ዓሰራይ ትእዛዛ (ንብጻይካ ከም ነብስኻ ጌርካ ፍቶ) ዝብል ምኻኑ እዩ። ስለ ዝኾነ ድማ ካብዚ ብምቕጻል ናይዚ ትእዛዛ እዚ ኣተረጋገጥን ኣፈጻጽማን ክንርእ ኢና።

## "ንብጻይካ ከም ርእስኻ ኣፍቅር"

ኣብ ብሉይ ኪዳን "ብጻይካ" ዝብል ቃል ብጉርብትና ንዝነበር እስራኤላዊ ዝምልከት ትርጉም ዝተዋህበ ነበረ። "ንብጻይካ ከምነብስኻ ፍቶ" ብምባል ዝተዋህቦ ትእዛዛ ብጽብቕ ርክብ ዝተመሰረተ ጉርብትና ጥራይ ዝምልከትን ኣብ መንጎ ጎረባብትን ንጹህ ፍቕሪ ከም ዝነበር ዘኽእል ዕላማ ዘለዎ ነበረ። በዚ መሰረት ሓድሓደ ሰባት ብዘለዎ ደረጃን ናይ ናብራ ኩነታትን ንብጻይ ብምፍታው ከምዝግባእ ቅዱሳት መጻሕፍቲ ይምህሩና። ንኣብነት ጡብብ ሰለሞን "እቲ ንብጻይ ዝነገረሲ ሓጢአት ይገብር" ብምባል ዝተዛረቦ ሰብ ምንዓቕ ሓጢአት ኣብ ርእሲ ምዃኑ ኣብ ቅድሚ እግዚአብሔርውን ዘሕትት ምዃኑ ዘርድእ ኢዩ። ምሳ. 14፥21፤ ኣብ ቅዱስ ወንጌልውን ከም ዝተጻሕፈ ናብ ዘልዓለም ሂወት ንምውራስ እንታይ ክንገብር ከምዝግባእ ንጉይታና መድኃኒናን እየሱስ ክርስቶስ ምስ ሓተቶ ድማ፡ ኣይትቕተል ኣይትዘሙ ኣይትሰረቕ ብሓላት ኣይትመስክር ኣብኻን ኣይኻን ኣኸብር። ኣስዒቡ ከኣ፡ "ንብጻይካ ከምነብስኻ ፍቶ"፤ በሎ። ንብጻይካ ምፍታው ድማ ኣምላኻዊ ሕግን ብፍላይ ድማ ናይ ዘልዓለማዊ ሂወት ንምውራስ መሠረታዊ መለከዒ ምዃኑ ዘመልከት ኢዩ። ማቴ. 19፥19።

ብመንጽር ብሉይ ኪዳን ብጻይካ ዝብል ቃል ኣብ ሓድሽ ኪዳን ስራሕ ኮይኑ ንረኽቦ። ዓርቢ መዓልቲ ኣብ መስቀል ዝፈሰሰ ደም ጎይታና መድሃኒና እየሱስ ክርስቶስ ንኩሉ ዓለም ማለት ንዘርኢ ኣዳም ድሕነት ብምጥቃስ እዚ ምውፋይ እዚ ንህዝብን ኣህዛብን ሓደ ዝግበረ ስለዝኾነ ብጻይካ ዝብል ትርጉሙ ብክርስቶስ ሓደ ኣካል ንዝኾኑ ኩላቶም ዘጠቓልል ኮይኑ ሰፊሩ ኣሎ። ብመሰረት እዚ ትርጉም እዚ ከኣ ንብጻይካ ምፍታው ማለት ንኹሉ ሰብ ምፍታው ማለት ኮይኑ ንረኽቦ።

ኣብ ቅዱስ ወንጌል ታሪኹ እተጻሕፈ ለዋህ ሳምራዊ ኣብ መገዲ ወዲቐ ንዝረኽቦ ቊሱል ኣተንሲኡ ጽቡቕ ነገር ስለ ዝገበረሉ፡ ካብ ኣድ ሸፋቱ ስለ ዘድሓኖ፡ ምሕረትን ርህራሃን ስለ ዝገበረሉ ብጻዩ ከም ዝተባህለ ተገሊጹ ኣሎ። ሉቃ. 10 25፥ 37። ብደወይ ስጋ ጥራይ ዘይኮነስ ብደዌ ነብሲ'ውን ተታሒዞም ንዝሰቅዩን ረዲኤት ንዝደልዩን ኩላቶም በጺሑን ቓል እግዚአብሔር ተመረቦም፡ ብንስሓ ተሓኪሞም፡ ጸጋን ረዲኤትን ተጎናጺፎም ብመንፈሳዊ ሂወት ከም ዝነበሩ ምግባር ንብጻይካ ምፍታው እዩ። ነቶም ድያብሎስ ብዝተፈለሉ ኩነታት ዘናወጸም ደቂ ኣዳም ንመንፈሳዊ ሂወት ትንሳኤ ምብቓዕን ንነብሶም ካብ ብሓጢአት ምጻት ምድሓንን ንብጻይካ ምፍታው ኢዩ።

ብሓፈሻዊ ኣንተርኢናዮ ብሥላሴ ንዝተፈጠረ ኩሉ ናይ ሰብ ዘሪኢ ሓደ ካብቲ ሓደ ከይተበላለጹ ማዕረ ብዝኮነ ፍቕሪ ምርኣይን ምኽባርን ንብጻይካ ምፍታው ምጥቃስ ምዝካር የድሊ። ሓዋርያ ቕዱስ ያዕቆብ ውን "ሕጂ ግና ከምቲ ጽሑፍ ንብጻይካ ከም ነብስኻ ጌርካ ኣፍቕር ዝብል ነቲ ንጉሳዊ ሕጊ ብሓቕ ኣንተ ፈጸምኩም ሰናይ ትገብሩ ኣለኹም። እንተኣዳለኹም ግና ሓጢአት ትገብሩ ኣለኹም እቲ ሕጊ ከኣ መፍረስቲ ምኻንኩም ደረትዓኩም ኢዩ።" ብምባል ዝተዛረበ ንብጻይካ ምፍታው ማለት ንኹሉ ማዕረ ጌርካ ብሓደ ናይ ፍቕሪ ዓይነ ምርኣይ ማለት ኹም ዝኾነ ንምርዳእ እዩ። ያዕ.2፡8፥9 ።ኣብ ላዕሊ ዝረኣናዮ ክፍልታት ናይዚ ጽሑፍ ንብጻይካ ምፍታው ማለት ንኹሉ ሰብ ምፍታው ማለት ከምዝኾነ የረጋግጻልና፤ ዓሰራይ ትእዛዝ ድማ ንብጻይካ ከም ነብስኻ ብምፍታው ክፍጸም ዝግብኡ ትእዛዝ እዩ። "ከም ነብስኻ ምፍታው" ክበሃል ኢንከሎ እንታይ ማለት ምዃኑ ምርኣይ ኣድላዩ እዩ። ካም ነብስኻ ምፍታው ሰፊሕ ትርጉም ዘለዎ እዩ። ከምዚ ዝስዕብ ከኣ ክንርእዮ ኢና።

ከምዝፍለጥ ዝኾነ ይኹን ሰብ ኣብ ልዕሊኡ ሕማቕ ዝምነ፡ ዝገብር'ውን የሎን፡ ንሞት ዝፈቱን ዝመርጹን የሎን፡ ዝኾነ ንምውራድ፡ ንርኽሰት፡ ንውድቀትውን ዝደሊ የሎን። ዝኾነ ይኹን ሰብ ዓይነቱ ደኣ ዝተፈለላዩ ይኹን ኣምበር ንነብሱ ኩሉ ጽቡቕ ዝኮነ ነገር ይመርጽ እዩ። እቲ ጽቡቕ ምርካብ ዝከኣሎ ዘይጸዕር የሎን። ከምዚ ኣንተ ደኣ ኮይኑ ንብጻይካ ከም ነብስኻ ምፍታው ንነብስኻ ይትደልዮ ጽቡቕ ነገር ኩሉ ንብጻይካ ምግባር ማለት እዩ። ኣብ ወንጌል ጎይታና መድሃኒና እየሱስ ክርስቶስ "እምበኣርሲ ኦሪትን ነብያትን እዚ እዩ እም፡ ከምቲ ሰብ ክገብረልኩም እትደልይዎ ኩሉ ንስኻትኩም ውን ከምኡ ግበሩሎም።" ብምባል ዘስተመሃሮ ነዚ ዘመልክት እዩ። ማቴ.7፡12። ብመሰረት እዚ ትምህርቲ እዚ ብእተበሃለት ኦሪት ዝተኣዘዘን ብናይ ነብያት ትንቢት ዝተሰበኹን ፍቕሪ እዚ ኣዩም ንብጻይካ ከም ነብስኻ ምፍታው ማለት ነብስኻ ንኸትረኽቦ እትፈትዎ ነገር ንብጻይካ ምግባር እዩ።

ንብጻይካ ከም ነብስኻ ምፍታው ዝብል ቃል ድማ ኣብ ሓዲስ ኪዳን ዝበለጸ ትርጉም ተዋሂብዎ ንረከቦ። ነዚ መረጋገጺ ዝኮነና ከኣ ሓዋርያ ቕዱስ ጳውሎስ "ነብሲ ወከፍ ንጥቕሚ ብጻዩ ደኣ ኣምበር ሓደ እኚ ጥቕሚ ርእሱ ኣይድለ።" ክብል ዝተዛረበ እዩ። 1ይ ቕር.10፡24። ኣብዚ ትምህርቲ እዚ ውን ናይ ብጻይካ ጥቕሚ ካብ ናትካ ኣብሊጽካ ምርኣይ ዝግባእ ምኻኑ ገሊጹ እዩ። እዚ ድማ ንናይ ፍሊጲስዮስ ሰባት ኣብ ዝለኣኹ መልእኽቲ << ብሓንቲ ሓሳብ ብምጥቃስ ንኩም፡ ብሓንቲ ፍቕሪ ብምህላውኩም፡ ብሓንቲ ነብሲ ኩንኩም ሓደ ብምሕሳብኩም ሓጎሰይ መሊኡ፡ ሓንቲ እኚ ንርእሰይ ይጥግመኒ ብምባል ወይስ ንውዳሴ ከንቱ ኣይትግበሩ፡ ብትህትና ግን እቲ ሓደ ነቲ ሓደ ካብ ርእሱ ኣብሊጹ ይርኣዮ፡ ነፍሲ ወከፍ ንብጻዩ ድኣ ኣምበር ነፍሲ ወከፍ ንርእሱ ዝሕሾ ኣይጠምት።>> ብምባል ኣጽንዖ፡ ፊሊ.2፡2፥4። ኣብዚ ውን ንብጻይካ ከምነፍስኻ ምፍታው ማለት ንፍቕሪ ብትሕትና ምግላጽ ማለት ምዃኑ ነስተወዕል።

ስለ ዝኾነ ድማ ሰብ ንብጻዩ ከም ነብሱ። ካብ ነብሱ'ውን ኣብሊጹ ዝፈትዎ እንተደኣኮይኑ ንዝተቐደሰ ንናይ ብጻዩ ሰብነትን መንፈሳዊ ህይወትን ኣየጥፍኦ ኣይቀትሎን ንኣካሉ ብዝመት ኣየርከሰን፡ ሃብቱ ኮነ ንብረቱ'ውን ኣይሰርቀሉን፡ ብሓሰት ኣይምስክረሉን፡ ንብረቱን ዝዘኡን ብምምናይን ብምቕናእን ኣይቅየሞን እዩ። ካብ ውሽጢ እዞም ዓሰርተ ትእዛዛት ንናይ ሰባት ሓድሕዳዊ ልዝብ ዝምልከት ዝጥሕስ ንናይ ፍቕሪ ሕጊ ይጥሕስ። ንብጻዩ ዘይፈቱ ሰብ ንትእዛዛት ከይጥሕስ ንሕጊ ከየፍርስ ዝኸልከሎ ገደብ የብሉን።

ስለዚ ንሰብ ፍቕሪ ዘይብሉ ዝኾነ ይኹን ሕልንኡ ዝኸብደን ኣብ ልዕሊ ሓውውን ክፉእ ንኸይገብር ዝቃወም ውሽጣዊ ሓሳብን ስምዒትን ስለዘይብሉ ናይ እግዚአብሔር ትእዛዛት እንዳጠሓሰን ሓጢአት እንዳፈጸመን ናይ ዲያብሎስ ባርያ ኮይኑ ይነብር። እዚ ንኸይከውን ኢዩ ድማ እግዚአብሔር ኣምላኽና " ንብጻይካ ከም ነፍስኻ ፍቶ" ብምባል ዝኣዘዘ። ነብይ

እግዚአብሔር ሳሙኤል "እግዚአብሔር ዝሓርር መስዋእቲ ሕሩድን ከም ምስማዕ ደሃይ እግዚአብሔር ገይሩዎ የሕጉሶ እዩ፡ እንሆ ምስማዕ ካብ መሥዋእቲ ጽን ምባል ድማ ካብ ስብሒ ደፍውል ይበልጽ።" ምባሉ ንናይ እግዚአብሔር ሕጊ ምፍጻም ዝኸበረ መንፈሳዊ ዋጋ ዘለዎን እግዚአብሔር'ውን ዘሓገገ ምዃኑ ንምርዳእ እዩ። ጎይታና መድኃኒና ኢየሱስ ክርስቶስ'ውን ኣብ መዋእለ ትምህርቱ ንብጻይካ ከም ምፍታው ጌሩ እግዚአብሔር ዘሓገገ ነገር ዘየለ ምዃኑ ክገልጽ ከሎ "ብምሉእ ልብኻን ብምሉእ ኣእምሮኻን ብኹሉ ሓይልኻን ከተፍቅር እዚ ካብ ኩሉ መሥዋእትን መሥዋእቲ ሕሩድን ዝግባእ እዩ።" ብምባል ኣምሂሩ እዩ።

እግዚአብሔር ምፍታውን ንብጻይካ ከም ነፍስኻ ምፍታውን ናይ ሕግታት ምሳርሒ እዩ። ኩላቶም ሕግታትን ትእዛዛትን በዘን ክልተ እዚአተን ይጠቓለሉ። ቅዱሳት መጻሕፍቲ'ውን ነዚ የረጋግጹልና እዮም። ገላ ካብኣቶም መረጋገጺታት እዚአቶም ጎይታና መድኃኒና ኢየሱስ ክርስቶስ ኩላቶም ትእዛዛት እግዚአብሔር ብምፍቃርን ንብጻይካ ከም ነፍስኻ ብምፍታውን ዝጠቓለሉ ምዃኖም ምስ ገለጸ፡ "ኣብዘን ክልተ ትእዛዛት እዚአተን ብዘሎ ሕግን ነብያትን ተሰቓሎ ኣሎ።" ብምባል ዝተዛረበ ሓደ እዩ። ማቴ 22:37-40

ቅዱስ ጳውሎስ በዚ ቃል ወንጌል መሠረት ንሱብ ሮሜ ኣብ ዝጸሓፎ መልእኽቲ " እቲ ንብጻዩ ዘፍቅር ንሕጊ ፈጻምዎ እዮም እቲ ንሓድሕድኩም ምፍቓር እገተዘይኮይና ንገለ እኳ ዕዳ ኣይሃልኹም እዚ ኣይትዘሙ ኣይትቅተል ኣይትሰረቓ ብሓሶት ኣይትመስክር ኣይተመነ እተባህለ ካልእ ትእዛዛ'ውን እንተኾነ በዚ ንብጻይካ ከም ነፍስኻ ኣፍቅር ዝብል ክቱት እዩ። ፍቕሪ ንብጻዩ እኮይ ኣይትገብርን እምበኣርሲ ፍቕሪ መደምደምታ ሕጊ እዩ።" ብምባል ተዛረቡ ኣሎ ።ሮሜ 13:8-10።

ፈጣሪናን ኣምላኽናን ኢየሱስ ክርስቶስ ወንጌል ከስተምህር ከሎ " ኢየሱስ መለሰ እታ ቀዳመይቲ እዚአ ኢያ እስራኤል ስማዕ እግዚአብሔር ኣምላኽና ንሱ በይኑ እዩ እግዚአብሔር። እግዚአብሔር ኣምላኽካ ብምሉእ ልብኻን ብኹሉ ነብስኻን ብኹሉ ሓሳብኻን ብኹሉ ሓይልኻን ኣፍቅር፡ እታ ቀዳመይቲ ትእዛዛ እዚአ እያ እታ ካልኣይቲ እትመስላ ድማ ንብጻይካ ከም ነብስኻ ኣፍቅር እዩ፡ ካብዚአተን እተግቡ ትእዛዛ የልቦን።" ማር 12:29-31።

እምበኣር ሓደ ካብ ውሽጢ እዘን ዓሰርተ ትእዛዛት " ንብጻይካ ከም ነብስኻ ፍቶ" ዝብል ካብ እግዚአብሔር ዝተሞህበ ትእዛዛ ምዃኑ የረጋግጽ እዩ። ነፍሲ ወከፍና ብዕድመ፡ ብፍልጠት፡ ብናይ ስራሕ ቦታ፡ ብማሕበራዊ ናብራ ብዝሕመሰሉ ኩሉ ብጻይና ንዝኾነ ናይ ስብ ዘርኢ ብምፍታውን ንትእዛዛት ምፍጻምን ሰማያውን መንፈሳውን በረኽት ንምርካብ ንኹዳለዉ ዝመክር ኣምላኻዊ ቃል እዩ።

በዚ ዓሰራይ ትእዛዛ መሰረት ንሓውና ምፍታው ወይ ንብጻይና ከም ነብስና ምፍታው ፍቕሪ ናይ እግዚአብሔር ውህበት ምዃኑ ፈሊጥና ኣለና። ሓዋርያ ቅዱስ ዮሐንስ " ጽድቂ ዘይገብርን ንሓው ዘየፍቅርን ካብ ኣምላኽ ኣይኮነን ውሉድ ኣምላኽን ውሉድ ድያብሉስን በዚ እዮም ዝግለጹ።" ክብል ዝተዛረበ ንሓውኻ ምፍታው ናይ እግዚአብሔር ውሉድነት መረጋገጺ መወሰኽታ ምዃኑ ዝገልጽ እዩ። ናይ እግዚአብሔር ሰባት መንፈሳውያን እዮምም ብመንፈሳዊ ተግባራቶምን ንሰባት ብምፍቃርም ይፍለጡ። ዮሐ 3:10። ብምቕጻል ከኣ "ንሕና ነሕዋት ነፍቅርም ስለዝኾንና ካብ ሞትሲ ናብ ሂወት ከምእተሳገርና ንፈልጥ ኣለና፡ እቲ ዘየፍቅር ግና ኣብ ሞት ይነብር ንሓው ዝጸልእ ዘበለ ኩሉ ቀታል ነብሲ እዩ። ቀታል ነብሲ ዘበለ ድማ ናይ ዘልኣለም ሂወት ኣብኡ ከምዘይትነብር ትፈልጡ ኣለኹም። ንሱ ንሂወቱ ኣብ ክንዳና ስለ ዘሕለፈ በዚ ንፍቕሪ ንፈልጣ ኣለና። ንሕና'ውን ኣብ ክንዲ ኣሕዋት ሂወት ከነሕልፍ ይግባኣና እዩ፡ ግናኹ ዝኾነይኹን ጥሪት እዛ ዓለም እዚአ ዘለዎ እዮ ሓው ተሸጊሩ ከሎ እንዳረኣዮስ ድንጋጽ ዝጻወሉ፡ ፍቕሪ ኣምላኽ ከመይ ኢላ ኣብኡ ትነብር ኣቱም ደቀዩ ብግብርን ብሓቅን እምበር ብቓልን ልሳንን ኣይንፋቕር።" ብምባል ፍቕሪ ብተግባር ምግላጽ ዝግበእ ምዃኑ ኣትሪሩ ይሕብረና 1ዮሐ 3:14-18።

ካብ ካልእ ጽሑፍ ሓዋርያ ቅዱስ ዮሐንስ " ኣብ ብርሃን ኣለኹ ዝብል ንሓው ኹእ ዝጸልእ ከሳዕ ሕጂ ኣብ ጸልማት እዩ ዘሎ እቲ ንሓው ዘፍቅር ኣብ ብርሃን እዩ ዝነብር መገንቀፊ'ውን ኣብኡ የልቦን እቲ ንሓው ዝጸልእ ግና ኣብ ጸልማት እዩ ዘሎ ኣብ ጸልማት ይመላለስ ጸልማት ነግንቱ ስለዘዕወር ናብይ ከም ዝኾይድ ኣይፈልጥን እዩ።" ብምባል ዘስተምሃሮ ንብጻይና ምፍቃር ብሩኽ ዝኾነ ኣምላኻዊ ውህበት ምዃኑ ዝገልጽ እዩ። 1ዮሐ 2:9-11።ስለዚ በዚ ሰማያዊ ሕጊ ተመሪሕና ክንፋቀር ናይ እግዚአብሔር ምሕረት ኣማላድነት ኣይና ቅድስት ድንግል ማርያምን ኣይፈለየና።

ወስብሐት ለእግዚአብሔር